



www.ginbot7.org

# የግንቦት 7 ድምጽ

የግንቦት 7፣ የፍትሕ፣ የነፃነትና የዲሞክራሲ ንቅናቄ፣ ሳምንታዊ ልሳን፤

ቀን፣ ሐምሌ 10 2000 ዓ.ም የግንቦት-7 ድምጽ ቁጥር 9

## ርእሰ፣ የመለስን ግፊኛ አገዛዝ ማርከሻው ቀበቶን፣ መቀነትን፣ ትጥቅን ማጥበቅ ብቻ ነው።

ሰሞኑን የአገዛዙ የመገናኛ ብዙሃን አውታሮች፣ የአገዛዙ ባለስልጣናት፣ ከአገዛዙ ጋር ሽርክና ያላቸው ጋዜጦችና ድረ-ገጽ በሙሉ ዲሞክራሲ ሂደት መሆኑን፣ ግንባታው ግዜ የሚፈጅ መሆኑን፣ ይህ ሂደት ሰላማዊና ህጋዊ በሆነ መንገድ በሚደረግ ትግል ብቻ የሚሳካ መሆኑን ለማስረዳት ብዙ እየደከሙ ነው። “ከእዚህም አልፎ ከተቃዋሚው መሃል ሰላማዊና ህጋዊ በሆነ መንገድ እንታገላለን፣ አገዛዙ ያወጣቸውን ህጎችና መመሪያዎች እናከብራለን፣ ተቀራርቦን እንሰራለን” ለሚሉ ድርጅቶችና ግለሰቦች ውዳሴያቸውን እየቸሩ ነው።

በሌላ በኩል ግን እነዚህ አካላት፣ "የእዚህ አገዛዝ ቁንጮዎች ሃገር ከሃዲዎች፣ ነፍሰ ገዳዮች፣ ዘረኛ ከፋፋዮች፣ አፋኞች ናቸው። ያገራችን የዲሞክራሲ ግንባታ ሂደት የፈለገውን ያህል ግዜ ቢፈጅ፣ በስልጣን ላይ ያለው የመለስ አገዛዝ የእዚህ የዲሞክራሲ ግንባታ ሂደት አካል ሊሆን መሰረታዊ ባህርይው አይፈቅድለትም። እንዲህ አይነቱ አገዛዝ፣ ዲሞክራሲ፣ ነጻነትና የህግ የበላይነት በሃገር ላይ በአንዳች ተአምር ቢሰፍን ከስልጣኔ እንቀላለሁ፣ በዘረፍኩት፣ በገድልኩትና ሃገር በሽጥኩባቸው ወንጀሎች በሙሉ እጠየቃለሁ የሚል ስጋት አለው። ይህንን ተጫቢ ስጋቱን በተማጽኖ፣ በምልጃ፣ በሽምግልና፣ በምህላ፣ በቃልኪዳን ብዛት የሚቀይር አይደለም።" የሚሉትን ቡድኖችና ግለሰቦች እያወገዙ ነው።

"ይህ የገዢዎች ቡድን እየማለ፣ ቃል ኪዳን እየገባ፣ እየተለማመጠ አዘናግቶ ማረድና ማሰር ልመዱ አድርጎ የመጣ ነው። መለስ ዜናዊን የህዝብ ወገኖች በፈጸምከው ወንጀል አንጠይቅህም፣ የዘረፍከውን ሃብት አንቀማህም፣ ለዲሞክራሲ የሚሆን እድል ስጠንና አለም በቃኝ ሳይሆን፣ የባህር በር ባሳጣሃት ሀገርህ፣ ለሱዳን መሬቷን ቆርሰህ ገጸ በረከት አድርገህ ባስረከብክባት ሃገርህ፣ በዘረፋ በገነባኸው ሺላ፣ ወንድሞቻቸውን ካሳረድክባቸው ወጣቶች መሃል በተመለሙ ጠባቂዎች ተከባሪ የቀረህን እድሜህን በሰላምና በቅንጦት ትኖራለህ ቢሉት ምላሹ ፋራ መሰልኳችሁ እንዴ የሚል እንደሚሆን የታወቀ ነው። መለስ ዜናዊ እንዲህ አይነቱ የእርቅና የይቅርታ መንፈስ፣ በጎ ከሆነ “ለወገንና ለሃገር ከሚያስብ” ህሊና የሚፈልቅ አድርጎ የሚያይ አእምሮ የለውም። ወታደራዊና የስላላ አቅሙን በመፍራት፣ በእርቅ ስም ከስልጣን አውርደው ሊሰቅሉት የሚፈልጉ ብልጣብልጦች ዘዴ አደርጎ ይመለከተዋል። አምባገነኖች ሁሉም እንደሚያደርጉት መለስም ብዙ በተለመነ ቁጥር ንቀቱ እየጨመረ በእብራቱ እያበጠበ የሚሄድ እንጂ ወደ ብትህውትና የሚመለስ መንፈስ የለውም። የቆየና የቅርብ ታሪኩ የሚያሳየው ይህንን ነው። በመሆኑም እንዲህ አይነቱ አምባገነናዊ አገዛዝ ለዲሞክራሲያዊ ስርአት መፈጠር ህዝብ በሚያደርገው ጥረት ፊት የቆመ ደንቃራ ነው" ብለው የሚከራከሩ ወገኖች በመለስ አገዛዝ ባለሚሉት ዱልዱም ብእር እየተወቀጡ ናቸው።

"እንዲህ አይነቱ አገዛዝ በበላይነት በሚቆጣጠረው መንግስታዊ ስርአት ውስጥ፣ ህግን፣ የአገዛዙ ባለስልጣናትን ህሊና፣ ሰብአዊ እሴቶችና ሌሎችንም ታሳቢዎች ግምት ውስጥ ያስገባ ህጋዊና ሰላማዊ ትግል ሊኖር አይችልም። ምክንያቱም ገዢዎቹ የራሳቸውን ህግ እንኳን አያከብሩም። ሰብአዊ ህሊና፣ ሃገራዊ ተቆርቋሪነት የላቸውም። የሚያዋጣው ይህንን በእብራት፣ በግፍና በንቀት የታጀለን አገዛዝ፣ መነሻና መድረሻውን ጠንቅቆ ባወቀ ራእይ በሚመራ፣ ሁሉንም አይነት የትግል ስልት በሚጠቀምና ሁሉንም ለዲሞክራሲና ለአንድነት

የሚታገሉ ሃይሎችን በማስተባበር ታግሎ ከምድራችን መንቀል ነው።" በሚሉ ድርጅቶችንና ግለሰቦች ላይ የወያኔ አገዛዝ ወኪሎች ውግዘቱን፣ ማስፈራራቱን፣ ማንንጠጡን ተያይዘውታል።

በሃገራችን ህግና ህገ መንግስት ተሸረው፣ የነበረችውም የህጋዊነት ጭላንጭል ተዳፍና የሰፈነው አገዛዝ ፍጹማዊ የግለሰቦች አምባገነናዊ አገዛዝ ነው። ይህ አገዛዝ በስልጣን ለመቆየት የሚተማመነው በዴሞክራሲያዊ ምርጫ በመጣ ህዝባዊ ውክልና ወይም በህግና በህገመንግስት ላይ ሳይሆን በመቀጥቀጥ በመግደልና በማፈን ጉልበቱ ብቻ ነው። የሚተማመነው የሰራዊቱንና የፖሊስ አባላትን፣ እንዲሁም ህዝቡን ለማፈን ከፍተኛ የህዝብ ሃብት በማባከን ባደራጀው የአፈናና የስላላ ቡድን ነው። ይህንን አፋኝና ወንጀለኛ ቡድን ከሃገራችን ላይ ሳንነቅል ዴሞክራሲያዊ ስርአት መገንባት፣ ነጻነት መጎናጸፍ አይቻልም። ትግላችን በቅድሚያ መሆን የሚገባው ይህንን አፋኝ አገዛዝ፣ ያዋጣል ብለን ባሰብነው የትግል ስልት፣ ያዋጣል ብለን ባሰብነው ግዜ፣ ያዋጣናል ብለው በወሰነው አደረጃጀትና ያዋጣል ብለን ባሰብነው ህብረት ታግለን መጣል ነው።" የሚሉ ተቃዋሚ ሃይሎች እኛራት የሚባል ነገር ባለዘራባቸው የገዥው አካላት፣ የሃገር ክህደት፣ የአሸባሪነት ክስ እየተመሰረተባቸው ነው።

አጠቃላይ ውግዘት፣ "የመለስ አገዛዝ በሃገሪቱ የሚኖረው ብቸኛ ፓርቲ የአገዛዙ የፖለቲካ ፓርቲ ብቻ ነው የሚል አዋጅ ማውጣት የቀረው አፋኝ ስርአት ነው" ከሚለው ከግንቦት7 ንቅናቄ አንስቶ "የሰላማዊና የህጋዊ መድረኩ ጠባል መፈናፈኛም የለውም ግን በእዚሁም ሁኔታ ትግላችንን እንቀጥላለን" የሚሉትንም ቅን ግለሰቦችንና ድርጅቶችንም ይጨምራል።

ሰሞኑን አገዛዙ በቴሌቪዥን፣ በሬድዮ በድረ-ገጽ የሚወተውተው፣ በየሃገሩ በመደባቸው አምባሳደሮቹና በሃገራችን በተመደቡ የውጭ ሃገር አምባሳደሮች ወዳጆቹ በኩል ሊነግረን የሚፈልገው ሰላማዊና ህጋዊ የፖለቲካ መድረክ ያልተዘጋ መሆኑን ነው። አሁንም ህጋዊ በሆነ መንገድ ህገ መንግስቱን አክብረው ለሚታገሉ መንገዱ ክፍት እንደሆነ፣ ይህ እድል ለመኖሩ ደግሞ መድረኮች እየቆሙ፣ የፖለቲካ ስብሰባዎች እየተደረጉ፣ ጋዜጦች እየተጻፉ መሆናቸውን በማስረጃነት እያቀረበ ነው።

ጥያቄው፣ ለምንድን ነው የመለስ አገዛዝ ትኩረት ወደእዚህ አቅጣጫ የዞረው? ለምንድነው ወኪሎቹን በሙሉ በማንቀሳቀስ ግንቦት7 ንቅናቄ የሚለው አፋኝ ሁኔታ በኢትዮጵያ ውስጥ የለም የሚል የመከላከል ዘመቻ ማካሄድ ያስፈልገው? መለስ እንደ ጦር የሚፈራውንና እንደራት የሚመረውን ስዩ አብርሃን በነጻነት መድርክ እየመሰረተ ነው ብሎ በማስረጃነት በቴሌቪዥን ያቀረበው። ወያኔ ኢህአዴግ ቢሳካለት ለእርድ ሊያቀርባቸው የሚመኛቸውን ግለሰቦች በድረ-ገጽ ማሞካሸት ያስፈልገው ለምንድነው? በተቃዋሚ መሃከል ልዩነት በመፍጠር እነዚህኛዎቹ ሰላማዊና ህጋዊ ትግል ለማድረግ የሚፈልጉ፣ የዴሞክራሲ ግንባታ ችግሩ የገባቸው አርቆ አሳቢዎች ናቸው፣ እነዚህኞቹ የስልጣን ፈላጊዎች፣ በህዝብ ላይ ፍጅትና እልቂት እንዲፈጠር የሚፈልጉ የጥፋት ሃይሎች ናቸው የሚል ማብራሪያ መስጠት የፈለገው? እውን እንደ መለስ የመሰለው ነፍስ ገዳይ ከእዚህ ቀደም እራሱ ከቀጠፈው ነፍስ በተጨማሪ ሌላ ነፍስ እንዳይቀጠፍ ስለሚፈለግ? እስካሁን በዘረፋ ካካበተው፣ እስካሁን የአፈና ስርአቱን በመገንባት ካወደመው የሃገርና የወገን ሃብት ተጨማሪ ሳንተም እንዳይባከን ስለሚመኝ ነው? ለምንድነው መግለጫውን ትቶ፣ ሰላማዊና ህጋዊ ትግል ማድረግ የሚቻልበት ሁኔታ አለ ማለቱን ትቶ፣ እንደሌሎች አመጽ አደራጅተው ሊታገሉኝ፣ ህጋዊ ከሆነው መንገድ ውጭ ለመሄድ የሚፈልጉ ሁሉ መንገዱን ጨርቅ ያድርግላቸው በሚል ንቀት ሊያልፈው ያልፈለገው? እንደዚህ ቀደም በተለመደው የአብሪት ቋንቋው ለምን በድንፋታ ብቻ መቀጠል አልመረጠም? መልሱ ግልጽ ነው።

ግንቦት7 የመለስ አገዛዝ የቆመባቸው የፕሮፓጋንዳና የድርጅት መሰረቶች ምን እንደሆኑ ጠንቅቀው በሚያውቁ አባላት የተሞላ ነው። መለስ አለኝ የሚለውን የፖለቲካ ጥበብና የማደራጀት አቅም ድንክዬ ማድርግ የሚችሉ፣ እሩቅ አልመው እሩቅ ማደር የማይሳናቸው፣ በአገዛዙ አስከፊነት ዙሪያ ሁሉንም የሃገሪቱን ህዝብ ማሰባሰብ የሚችሉ፣ የተለያዩ ችሎታና ሙያ ያለቸው አባላት ያሉት ድርጅት ነው። ግንቦት7 መለስ ዜናዊ በውሸት ወራና ማስፈራሪያ እያወናበደ መገልገያ ሊያደርገው የሚፈልገውን ወገናችንን የትግራይ ህዝብ፣ የሰራዊቱንና የፖሊሱን አባላት፣ የመንግስት ሰራተኛውንና ዝቅተኛ ካድሬውን ለዴሞክራሲ፣ ለአኩልነት ለፍትህና ለአንድነት እንዲሁም ለዳር ድንበር መከበር ከኢትዮጵያውያን ወገኖቹ ጋር በአንድነት እንዲቆም ለማድረግ በሚችሉ አባላት የተሞላ ድርጅት ነው። ግንቦት7 ለመለስ ዜናዊ የስልጣን እድሜ መራዘም ምክንያት የፖለቲካ ድርጅቶች ህብረት መጥፋት መሆኑን አምሮ ከልቡ የተረዳ ድርጅት ነው። ይህን ህብረት ለመፍጠር፣ የተፈጠረውም ህብረት እንዳለፉት ትብብሮች በሰበብ አስባቡ እንዳይፈራርስ ማድረግ የሚያስችል የፖለቲካ ራእይ ያለው ድርጅት ነው። የግንቦት7 ንቅናቄ የመለስን አገዛዝ አረመኔያዊነትና ከሃዲነት በሚገባ

ጠንቅቆ ባወቀ፣ ስለአገዛዙ ሌብነት መከራና ግፍ አምራችነት ተጨማሪ ማስረጃ በማይጠይቅ ህዝብ መሃልና ባበቃለት ሁኔታ ውስጥ የበቀለ ድርጅት ነው። ግንቦት-7 ለነጻነታቸው ለክብራቸው፣ ለመብታቸው፣ ለሃገራቸውና ለህይወታቸው መሻሻል አማራጭ የሌለውን የመስዋእትነት ገፈት መጎንጨት የማያመልጡት እዳ መሆኑን የተረዱና ከተደበቱበት የነቁ ሚሊዮኖች፣ የድርጅት ያለህ በሚሉበት ሰአት የመጣ ድርጅት ነው።

የመለስ ዜናዊ አፈቀላጤ የሆኑ የመገናኛ አውታሮች፣ ይሄው ተቃዋሚዎች መድረክ እየፈጠሩ ነው። ተቃዋሚ ድርጅቶች ስብሰባ እያደረጉ ነው። ጋዜጦች የእነ እገሌን አክራሪ አመለካከት ሳይቀር እየዘገቡ ነው። ይሄው የታወቁ ግለሰቦች በሰላማዊና ህጋዊ መንገድ መታገል ይቻላል እያሉ ነው። የአላባ ቁሊቱ የገበሬ መሃበር አባላት ባለሚሊዮኖች የሚያደርጋቸውን ወያኔ ኢህአዴግ መራሽ የኢኮኖሚ እድገት ለማሰናከል የተነሱትን የግንቦት-7 ንቅናቄ አባላት እያወገዙ ማለት ወደ ቀረው ውትወታ የደላቸው የግንቦት-7 ንቅናቄን ምንነት በሚገባ በመረዳታቸው ነው። መለስንና አፈቀላጤዎቹ ከመዘገበ ቃላቶቻቸው ያጠፏቸውን፣ ትርጉማቸው ምን እንደሆኑ የማያውቋቸውን ሰላምና ህግ የሚሉ ክቡር ቃላት እያነሱ በኢትዮጵያ ህዝብ የፍትህና የነጻነት ጥማት ማላገጥ የጀመሩት እያስገመገመ ያለው ህዝባዊ ቁጣ አቁነጥጥነኛቸው ነው። በእዚህ ቁጣ አማካይነት የመለስን አገዛዝ የሃገራችን የመጨረሻው አምባገነናዊ አገዛዝ ለማድርግ እየተሰባሰቡ ያሉ የማይናቁ ሃይሎ መኖራቸውን በመረዳታቸው ነው።

ይህ የመለስ ዜናዊና የአፈቀላጤዎቹ የህግና የሰላም የማደናገሪያ፣ የማዘናጊያ ጩኸት ጊዜው ያለፈበት የተበላ ጩኸት ነው። የኢትዮጵያ ህዝብ በመለስና በበረከት ብልጠት አንዴ የተጭበረበረው በቅቶታል። በዴሞክራሲና በምርጫ ስም በፖለቲካ እምነቱ ተሰልሎ ከታወቀ በኋላ፣ ሱሪውን እስወለቀው ብልቱን ከቀጠቀጡት ደሃ ገበሬ፣ ከተገደለው፣ ከታሰረው፣ ከተፈናቀለው፣ ከተሰደደው የእለት ጉሩሱን እንዲያጣ ከተደረገው ወገኑ በቂ ልምድ ቀስሟል። በነጻነትና በዴሞክራሲ ስም እየማሉ የኢትዮጵያ ህዝብ ለዴሞክራሲ በመቆሙ ብቻ ደሙ እንደጎርፍ ሲፈስ ከገዳዮቹ ጋር ያሴሩበትን የውጭ ሃገር መንግስታት ቃል አክብሮ እንደገና እንደከብት እራሱን ለእርድ አያቀርብም። መብት፣ ነጻነት፣ በህግ ፊት በእኩልነት መዳኘት፣ የመለስ ችርታ የበረከት ገጸ- በረከት ሳይሆን፣ የሰውነትና የዜግነት መሰረታዊ መገለጫዎች መሆናቸውን ጠንቅቆ ያውቃል። ከእዚህ በኋላ፣ መውጫ መሄጃ አጥተው እባክህ ማረን፣ የማሪያም መንገድ ስጠን ብለው የሚለምኑት በረከትና መለስ እንጂ ይህ በእነዚህ እብሪተኛ ገዥዎች የዜግነት መብቱ ተገፎ የተዋረደ፣ አምኗቸው የተከዳ፣ በሃገሩ ላይ ወንጀል የተፈጸመበት ህዝብ ሳይሆን ቃል ገብቷል። ግፉና ግብሩ የበዛበት የኢትዮጵያ ህዝብ ይህ ተግባር በቀቢጸ-ተስፋና በህልመኛነት የሚከናወን እንዳልሆነ ያውቃል። ቀበቶን፣ መቀነትንና ትጥቅን ጠበቅ፣ ሃሞትን ከስተር በማድረግ ብቻ የሚሳካ ለመሆኑ ብሻርታ የለውም።